

मुंहिजो तूं बारु आं प्राणनि आधारु आं।

सचु थी चवां मां लालन हियंड़े जो हारु आं॥

तुहिंजे दरस जी बुखिड़ी गोपियुनि जे दिलि में आहे,

हर हर अचनि अंडण में कूड़ा बहाना ठाहे,

चवनि कारिड़ो कन्हार्ई आंगन उजियारु आं—

सचु थी चवां मां लालन हियंड़े जो हारु आं॥

दाऊअ तोखे खिजायो सुद्रिका भरीं छो हर हर,

चई मुल्ह जो गिधलु तोखे बालक करनि था बड़ि बड़ि,

गिरिराज जी कृपा जो सांवल तूं सारु आं—

ताड़ी वजाए यशोदा अमड़ि॥

गुणनिधी तूं नारायण सम ऋषि गर्ग हो बुधायो,

तुहिंजा दिसी बाल कौतक मूं प्यार मां भुलायो।

सभु यादि अथमि ब़चिड़ा आनन्दु अपार आं—

ताड़ी वज़ाए यशोदा अमड़ि॥

धर्मशील तुहिंजो बाबा तहिंजो सपूत ब़चिड़ो,
सुखिड़ा दियें सभिनि खे दीननि जो साथी सचिड़ो।

केरु चोरु चवेई मिठिड़ा हाकिमु हुशियारु आं—

ताड़ी वज़ाए यशोदा अमड़ि॥

तुहिंजे जन्म उत्सव ते भोलानाथु जोगी आयो,
कंदो अचलु राजु बृज में, प्यारो कृष्णु मूं बुधायो।
तहिंजी सफलु आशीश सां बृज जो सींगारु आं—

ताड़ी वज़ाए यशोदा अमड़ि॥

चिरु जीओ लाल मोहन, जुवाणी तूं शाल माणीं,
नितु नितु दियनि आशीशूं, गाए विप्र वेद वाणी।
साई साहिब अजु बुधायो दासनि दुलारु आं—

તાડી વજાણ યશોદા અમડિ।।